

ఆ,ఇ ఇకపై పనిచేయాలి. (నోట్సు వాల్యుం.4. తేది.11.2.1922)

కాబట్టి ఈరోజులలో పైవాటిని వల్లించవలసిన పనిలేదు. పై విషయాలు తెలియకుండా కొందరు అజ్ఞానంతో చేస్తున్నారు. ఇతరులచేత చేయిస్తున్నారు. ఇవి వల్లించడముచేత మీకు ఒరిగేదేమీ లేదు.

మాస్టరుగారి రూల్సు ప్రకారం మీరు ప్రార్థన చేయవలసినది “మాస్టరు సి.వి.వి.” అని మాత్రమే. దానికి ముందుగాని, వెనుకగానీ ఏవిధమైన పేర్లు కలుపరాదు.

ఈక్వనాక్సు ప్రేయరు మాస్టరుగారు చేయలేదు, ఇతరులకు ఇవ్వలేదు. అక్రమంగా అజ్ఞానులు కొందరు చేస్తున్నారు. చేయిస్తున్నారు.

1. మాస్టరుగారు ‘వారు,వారు ఇంతకు పూర్వపు జన్మల్లో పొందిన అభివృద్ధిని బట్టి వాళ్ళ వాళ్ళ క్లాసులకు తగిన విధంగా కోర్సులు ఇచ్చి, పైపైకి ఎదిగించినాను’ అన్నారు. (డై. 373)

మనం ఎక్కడున్నామో తెలియనివాళ్ళు కోర్సులు ఇవ్వడము చేత ఈరోజుల్లో వాళ్ళుగానీ, మీరుగానీ సాధించేది ఏమీ లేదు.

1. ఎమ్.టి.ఎ. మాస్టరుగారికి ఏమిచెప్పిందంటే ‘నీ వ్యక్తిగత అభివృద్ధికి మాస్టర్ సి.వి.వి.’ అని ప్రార్థించేది; అని.

(చూ.డై.పు. 50)

2. ఇకపై మీడియములకు ప్రాక్టీసుకు గానం ఇచ్చేది ఏమీలేదు. అయితే ఉదయము, సాయంత్రము మీడియములందరూ సత్యం వెల్లడి అయ్యేవరకు ‘మాస్టరు

సి.వి.వి.’ అని ప్రార్థన చేసేది. అన్నారు ఎమ్.టి.ఎ. తేది.30.11.1920

3. 8.5.1910 నుండి సి.వి.వి.గారు జీవించి ఉన్నంత వరకు అందరి మీడియములకు ప్రార్థన ‘మాస్టరు సి.వి.వి. నమస్కారము’ అనే ఇచ్చినారు. సి.వి.వి.గారు మీడియములకు ఇచ్చిన ‘ఇనిసియేషన్ కార్డు’ ను చూడండి.

డైరి పుట.14 లో - “కొంతమంది మీడియములు వారి అభివృద్ధికిని కొన్ని కోర్సులు చేస్తున్నారు. అందుచేత వాళ్ళకు తక్కువ రకమైన ఆలోచనలు వస్తున్నాయి” అన్నారు. కాబట్టి కోర్సులు వగైరాలు చేస్తే మీకూ తక్కువ రకమైన ఆలోచనలే వస్తాయి. ఎదుగు బొదుగులు లేని అసమర్థుల కల్లబొల్లి మాటలు నమ్మి మోసపోయి కోర్సులు చేయవద్దండి. వాళ్ళూ, మీరూ సాధించేది ఏమీ లేదు. వెంటనే మానండి. బాగుపడండి. మాస్టర్ సి.వి.వి. నమస్కారమ్ అని ప్రార్థన చేసి ఎటర్నటీని సంపాదించుకోండి. కోర్సులు వగైరాలు చేస్తే రోగాలతో బాధపడుతుంటారు. ఎటర్నటీ రాదు.రాదు.రాదు.

### 17. ముఖ్యమైన సూచనలు.

1. ఈ రూల్సు అంతా 10 సంవత్సరాలు ప్రార్థన చేసి, అభివృద్ధి పొంది, రోగాలు పోగొట్టుకొని, ఎటర్నటీ పొందాలనుకొనే వారికి మాత్రమే

వర్తిస్తాయి. అతడు అభివృద్ధిని పొందితే ఇతరుల వ్యాధులను పోగొట్టే శక్తిని మాస్టరుగారు అతనికి ప్రసాదిస్తారు.

2. డాక్టర్లచేత నయముకాని వ్యాధులతో బాధపడేవారు కూడా భక్తి-శ్రద్ధలతో, అత్యంత విశ్వాసంతో, అతిజాగ్రత్తగా, పరిశుద్ధమైన మనస్సుతో ప్రార్థిస్తే అటువంటి వారికి కూడా మాస్టరుగారు వెంటనే రోగాలు పోగొట్టుతారు.
3. ఇంతకు ముందు చెప్పిన త్రాగుబోతుతనం వగైరా చెడ్డగుణాలు కలవాళ్ళు తమ తప్పిదాలను క్షమించి తమకు కూడా ఆరోగ్యాన్ని కలిగించమని, ఇకపై ఇటువంటి తప్పిదాలు చేయమని వ్రాసి, సంతకంచేసి, 'మాస్టరుగారి' ఫోటోవెనుకగానీ, పాదాల ముందు గానీ ఉంచి ప్రార్థించేది. ఫోటో లేకపోతే ప్రార్థన చేసే రూములో టేబులుపై ఉత్తరాన్ని ఉంచి ప్రార్థిస్తే వారిని కూడా క్షమించి మాస్టరుగారు రోగాలు, కష్టాలు తొలగిస్తారు. (డైరీ నుండి)

## 18. హెచ్చరిక

అందరు యోగసాధకులు ఉదార హృదయులుగా-ప్రేమ, దయ కలవారుగా-అందరు ఒకే అభిప్రాయంతో ఉండాలన్నారు ఎమ్.టి.ఎ.

ఈ యోగంలో థాట్ పవరు అతిముఖ్యము. ఇంకా అంతరాత్మ పరిశీలన అంతకంటే ముఖ్యం. ఈరెండూ లేక ప్రార్థించేవారు ఏమీ సాధించలేరు.

- అ. మీలో పేరుకొని పోయిన తప్పుడు భావాలను పారద్రోలండి. మాస్టరుగారి రూల్సు-రెగ్యులేషన్సు ప్రకారము ప్రార్థించండి. అంటే ఏకాగ్రతతో అంతరాత్మ పరిశీలన చేస్తూ ప్రార్థించి అభివృద్ధిని పొంది మృత్యువు ను జయించండి. (ఎమ్.టి.ఎ.)
- ఆ. ఆలోచించండి. మీరు వెదజల్లే పదాలన్నీ మీకు మగతను కల్గిస్తాయే తప్ప ఫలితాన్ని ఇవ్వవు. (చూ. డై.పు.435. తే.20.6.1921)

- ఇ. శబ్దాలతో మీరు సంతోషించరాదు. అయితే మీరు శాశ్వతత్వాన్ని నిరూపించే విధంగా ఉండాలి. (డై.పు.441, తే.20.11.1921)
- ఈ. ఎమ్.టి.ఎ. గారి ఉత్తరువు ప్రకారము. తక్కువపడిన శబ్దాలన్నీ వెదజల్లి పూర్తిచేయడమైనది. (డై.పు.408, తే.26.9.1920)
- ఉ. శబ్దాలు వెదజల్లడము చేత మీకు ఏమీ ఒరగదు, జరగదు. సంతోషించకండి. (ఎమ్.టి.ఎ)

వెంటనే కోర్సులు, రెగ్యులేషన్సు మానివేయమని కోరుతున్నాము.

అసమర్థులు-అభివృద్ధిని పొందనివారు, మాస్టరు గారి రూల్సు-రెగ్యులేషన్సు తెలియని అహంకారుల మాటలకు విలువ ఇవ్వకండి. వాళ్ళ మాటలు విన్నట్లయితే ఏ విధమైన అభివృద్ధిని పొందలేరు. మీకు కలిగిన కష్టాలను, రోగాలను పోగొట్టుకోలేరు. మీ కష్టాలను, రోగాలను పోగొట్టుకోలేని మీరు ఇతరుల కష్టాలు, రోగాలు ఎట్లా పోగొట్టగలరు? మాస్టరుగారు చెప్పినట్లు చావు నుండి ఎట్లా తప్పించుకోగలరు?

- అ. సూచనలన్నీ తీయగా వినడానికి కాదు. ఆచరించడానికి (మ.తె. పుట.527)
- ఆ. సాసైటీ రూల్సు, రెగ్యులేషన్సుకు విరుద్ధంగా ఎవరూ తమ సొంత అభిప్రాయాలను నాయోగానికి అంటగట్ట రాదు. ఎమ్.టి.ఎ. (మ.తె. పుట 635).

- ఇ. నాయోగానికి నా అభిప్రాయాలు కావాలి కాని, ఇతరుల అభిప్రాయాలు నాకు అవసరము లేదు. (డైరీ.పు.222)
- ఈ. సాధకులను తప్పుదోవ పట్టించడానికి నీకు, నేను అధికారం ఇవ్వలేదు. నీ అభిప్రాయాలు చెప్పడానికి నీకు అధికారం ఇవ్వలేదు. ఎమ్.టి.ఎ. (మ.తె.పు.264).

పై విషయాలన్నీ మాస్టరు సి.వి.వి. గారికి ఎమ్.టి.ఎ.గారు తెలియజేసినవి. ఏమీ మార్పు చేయడానికిగానీ-సాధకులను తప్పుత్రోవ పట్టించడానికి గానీ సి.వి.వి.గారికి అధికారము లేదని 'ఎమ్.టి.ఎ.' తెలిపను.

మాస్టరు సి.వి.వి. గారి డైరీలు చూడండి. అందులో వారి వద్ద చేరిన మీడియములకు అందరికీ అన్ని కోర్సులు, రెగ్యులేషన్లు ఇవ్వలేదు. వారు, వారు పూర్వజన్మలో పొందిన అభివృద్ధిని చూచి, పైపై కోర్సులు, రెగ్యులేషన్లను ఇచ్చి అభివృద్ధిపరచినట్లు తెలుస్తుంది. "పూర్వజన్మలో ఒక్కొక్కరు కొన్ని రకాలైన పాపాలు చేసి ఇప్పుడు జన్మకు వచ్చినారు. అందుచేత అందరి శరీరతత్వాలు ఒకేరకంగా ఉండవు, కాబట్టి అందరికీ అన్ని కోర్సులు ఇవ్వలేదు" అన్నారు. (చూ. డెయిరి. పుట.11.)

ఎమ్.టి.ఎ. చెప్పిన రూల్సు-రెగ్యులేషన్లు తెలియక ఇప్పుడు ఎదుగు, బొదుగులేని కొందరు మూర్ఖులు గుడ్డిగా మా మాస్టరు ఇట్లా చెప్పినారు, అట్లా చెప్పినారు అని సాధకులను తప్పుత్రోవ పట్టించి, మహాపాతకాన్ని ఒడిగట్టు కుంటున్నారు. వీళ్ళు మాస్టర్లని చెప్పుకొని వారే తప్పుచేసినారు. రూల్సును అతిక్రమించినారు. పాపాలు మూట కట్టుకొన్నారు. తప్పుత్రోవ పట్టించే వారి మాటలు విని మీరు, వారు చెప్పినట్లు చేస్తే మీరూ పాపాలు మూట కట్టుకుంటారు. మూట కట్టుకున్న పాపాలతో చస్తారు-మరలా పుట్టుతారు-చస్తారు. కానీ, ఎటర్నటీ సంపాదించలేరు-లేరు-లేరు. జాగ్రత్తగా ఉండండి. ఈయోగంలో మాస్టరంటే 'సి.వి.వి.' గారు ఒక్కరేనని 'ఎమ్.టి.ఎ.' చెప్పినారు. ఎంత కొమ్ములు తిరిగిన వారైనా ఈయోగంలో మాస్టరని చెప్పుకోవడానికి అర్హతలేదు. వాళ్ళు స్టేషన్ మాస్టర్లు, స్కూలు మాస్టర్లు మాత్రమే అవుతారు.

కట్టకడపట ఎమ్.టి.ఎ. ఏమన్నారో చూడండి.

“నా రూల్సు-రెగ్యులేషన్లను పాటించనివారు వెంటనే

రాజీనామా చేసి యోగాస్కూలు వదలి, వాళ్ళ-వాళ్ళ ఇళ్ళకు వెళ్ళిపోండి”. అని తీవ్రంగా మందలించినారు. (మ.తి. పు.551)

ఎమ్.టి.ఎ. రూల్సు-రెగ్యులేషన్లను తిరస్కరించేడానికి మాస్టరు సి.వి.వి. గారికి అధికారము లేనప్పుడు, ఎవరి గురువులకూ ఏమీ అధికారము లేదు. ఉంది అనుకొంటే అది దురహంకారమే అవుతుంది.

1. “కోర్సులు వగైరాలు చేసేవారికి లైఫ్ గారంటీ సస్పెండు చేసినాను.” అన్నారు మహాత్మా. చూ. డైరి.

2. “మాస్టరుగారి రూల్సును-రెగ్యులేషన్లను లెఖ్చ చేయకుండా నీ ఇష్టప్రకారము ప్రార్థనచేస్తే నీకు ఎటర్నటీ రాదు.” అన్నారు. చూ. డిసాబిడియన్సు కెనాబ్ బి బాలరేబెడ్.

కట్ట కడపట ప్రశాంతంగా ఆలోచించండి. నూతుల్లో కప్పల్లాగా కోర్సులపేర్లు అరుస్తూ జన్మలెత్తుతూ, చస్తూ నరకంలో శాశ్వతంగా ఉంటారో, మాస్టరుగారి రూల్సు-రెగ్యులేషన్లు ప్రకారము 'మాస్టర్ సి.వి.వి. నమస్కారము' అని ప్రార్థన చేసి అభివృద్ధిని పొంది మాస్టరుగారు ఆశించిన ఎటర్నటీ మరుజన్మలో కాకుండా ఈజన్మలో ఈ శరీరంతోనే పొంది సుఖ-సంతోషాలతో జీవిస్తారో తేల్చుకోండి.

### 19. సి.వి.వి. గారి సాహిత్యము. ఆంగ్లము

1. మాస్టరు నోట్సు సంపు.1, 2. మాస్టరు నోట్సు సంపు.2,
3. మాస్టరు నోట్సు సంపు.3, 4. మాస్టరు నోట్సు సంపు.4,
5. ప్లానటరీ లీడింగ్ నోట్సు, 6. మాస్టరుగారి డైరీ లు విపులమైన, విలువైన విషయాలతో, పీఠికలతో త్వరలో అమ్మబడును. మొత్తం 3 వాల్యూములుగా

వాల్యూం 1కి రూ॥150/- లు.

- |                         |           |
|-------------------------|-----------|
| 7. మహాత్మా లెటర్లు సం:1 | రూ.100.00 |
| 8. మహాత్మా లెటర్లు సం:2 | రూ.100.00 |
| 9. మహాత్మా లెటర్లు సం:3 | రూ.150.00 |

తెలుగు. శ్రీశాస్త్రిగారివి.

- |                      |          |
|----------------------|----------|
| 1. ప్రజ్ఞా ప్రభాకరము | రూ.20.00 |
| 2. ప్రవచనాలు         | అచ్చులో  |

సి.సా. రచన

- |  |          |
|--|----------|
| భృక్త రహిత తారక రాజయోగము<br>(ప్రశ్నలు-సమాధానాలు)                               | రూ.50.00 |
| భృక్త రహిత తారక రాజయోగము<br>(బుక్ లెట్(తెలుగు, తమిళం, కన్నడ, హిందీ, ఇంగ్లీషు)) | రూ.10.00 |

## 20. కాపీరైట్లు(హక్కులు):-

అన్ని హక్కులు శ్రీ ప్రభాకర మిత్రమండలి - శ్రీ మాస్టరు సి.వి.వి. యోగ సెంటర్, తిరుపతి 517507 వారివి.

ఏ విధమైన మార్పులు, చేర్పులు చేయకుండా ఈ వెబ్ సైట్ లోని విషయాలు అందరూ స్వయంగా ఉపయోగించుకోవచ్చు. ఇతరులకు మార్పులు, చేర్పులూ లేకుండా ఇవ్వవచ్చు. ఈ రూల్సుకు వ్యతిరేకంగా ఎవరూ చేయరాదు.

పై విషయాలన్నీ మాస్టరు సి.వి.వి.గారు వ్రాసిపెట్టిన సాహిత్యం ఆధారంగా రచించినవి.

## 21. సి.వి.వి. అనే మూడక్షరాల గొప్పతనమేమి?

1. నమ్మకముతో, ఆత్యంత విశ్వాసంతో - భక్తితో ఆతని జీవితాన్ని, ఆతని కుటుంబ జీవితాన్ని ఎవరైతే ఈ యోగానికి అంకితము చేస్తారో మాస్టరు గారి ఆజ్ఞ ప్రకారము నడుచుకుంటారో ఆతనిని, ఆతని కుటుంబాన్ని 'డైరెక్టు ఆరిజన్ లైన్' రక్షిస్తుంది.
2. 10 సంవత్సరాల లోపల ఆరా పంచగల శక్తి వస్తుంది. అతని మెదడులో "లైఫ్ యాక్టివిటీ ఫ్లో" పనిచేస్తుంది. ఆ శక్తి పరిగె కొలది ఆతడు బ్రీట్ మెంట్లు ఇవ్వడానికి ఆ శక్తిని ఉపయోగించ గలడు.
3. మాస్టరు ఏపని చెప్పినా, ఎప్పుడైనా, ఎక్కడికైనా వెళ్ళి నేను చెప్పినట్లు చేస్తాను-అనే దృఢనిశ్చయం తో ప్రమాణము చేయాలి. అతని సౌకర్యాన్ని, అధికారాన్ని, మర్యాదను, నష్టాన్ని లెఖ్చ చేయనని ప్రమాణము చేయాలి.
4. ఇటువంటి అభివృద్ధి సి.వి.వి. అని ప్రార్థన చేస్తే ఒక సంవత్సరము ఆరునెలల్లో ఎంత కలుగుతుందో గమనించాలి.
5. సి.వి.వి. అనిచెప్పి చేసే ప్రార్థన చీకటిరూములో చేయాలి. శరీరములో విపరీతమైన వర్కింగు జరుగుతుంది. ఎన్నోరకాలైన పాశుర్యు (భంగిమలు) వస్తాయి. గమనించాలి.
6. పాతమీడియములలో 'సైట్' అంటే దివ్యదృష్టి కలవారిని కొంతమందిని ఈ సి.వి.వి. అని ప్రార్థన చేసి అభివృద్ధి పొందడానికి ఎన్నుకోబోతున్నాను. అయితే ఈ ప్రార్థన చేసే వారికి ఒక విధమైన మగత ప్రార్థన సమయములోగాని, ఆ తరువాత గాని శరీరము అదుపులో పెట్టుకోలేనంత కలుగుతుంది. 45రోజులకు ఒక పర్యాయము వారి 'బ్రీటింగ్' లో మార్పు వస్తుంది. గమనించేది.
7. స్థూలకాయులు దీనికి పనికిరారు. వాళ్ళు అభివృద్ధి పొందితే బ్రీట్ మెంట్లు

ఇచ్చే శక్తిని ఇస్తాను. ఆ బ్రీట్ మెంట్లు ఫలించేటట్లుగా ఉంటాయి.

8. అయితే ఈ విధంగా సి.వి.వి. అని ప్రార్థన చేసి అభివృద్ధి ని  
పొందే మీడియమును ఎన్నుకోవడము చాలా కష్టముతో  
కూడుకొన్న పని. సెలక్టు చేసిన తరువాత సూచనలు ఇస్తాను.

11.10 ఎ.ఎమ్.

ఎం.టి.ఎ.

15-11-1915

అందుచేత కోర్సులు వగైరాలు నూతుల్లో కప్పల్లాగా అరవ వలసిన  
పనిలేదు. అసమర్థులు-అభివృద్ధి పొందనివారి మాటలను నమ్మకండి. మీరు  
వారిమాటలు నమ్మితే మాస్టరుగారు ఎదురుచూచే ఎటర్నటీని  
సంపాదించలేరు. మీరు నరకంలో పడ్డారు జాగ్రత్త.

గురుదేవులు శ్రీ వేటూరి

ప్రభాకరశాస్త్రిగారు

గురుదేవులు శ్రీ వేటూరి ప్రభాకరశాస్త్రిగారు ఆంధ్రప్రదేశ్ కృష్ణాజిల్లా  
పెదకళ్ళేపల్లెలో 07.02.1888 వ సంవత్సరము సర్వజిన్మాఘ బహుళ  
ఏకాదశి జ్యేష్ఠ నాల్గవ పాదమున మధ్యాహ్నము సుమారు గం॥12.10  
నిముషములకు జన్మించినారు.

ఈయన ఎన్నో వ్యాధులతో బాధపడ్డారు. ఆనాడు మదరాసులో  
ప్రసిద్దులైన ఆంగ్ల, ఆయుర్వేద వైద్యుల చికిత్స పొందినారు. కాని ఫలితము  
కనిపించలేదు. కడపట ఇట్లా నిశ్చయించుకొన్నారు.

“ఇంటికి మరల వెళ్ళుట బ్రతికియుండియు జచ్చుట యగును. చేతనున్న  
సాముతో హరిద్వారమునకు టికెట్టు తీసుకొని(టికెట్టుకే చాలినంత  
ధనమున్నది కాన) మార్గమున నుపవాసమే చేసి ఏదీని యాహార మెవ్వరి  
వలననేని యయాచితముగా లభించిన, ఆరగించి మహాప్రస్థాన కల్పముగా  
బోంబు గంగానదీ ప్రవాహములో గలయుదునగా కని  
నిశ్చయించుకొంటిని.” అన్నారు.

ఒకరోజు మా గురుదేవులు(శ్రీ అబ్బూరి జగన్నాథరావుగారి బావగారైన)  
శ్రీ పోతరాజు నరసింహంపంతులుగారు(మీడియము నెం.123 భృ  
.ర.తా.రాజయోగం లో చేరిన తేది.30.1.1914) ఆకస్మికముగా శ్రీ  
శాస్త్రిగారిని కలిసి, వారి అనారోగ్యము తెలుసుకొని వెంటనే శ్రీ మాస్టరు  
సి.వి.వి. గారికి ఉత్తరము వ్రాసి ఇచ్చిరి. ఆ ఉత్తరముతో ఆనాటి  
సాయంకాలమే కుంభకోణము ప్రయాణము. రైల్లో ఇట్లు అనిపించినది.

“హరిద్వారము గాక ఆరోగ్యద్వారము చేరబోవు చున్నట్లయ్యెను.”

ఉదయము శ్రీ సి.వి.వి. గారిని దర్శించిరి ఖారు. సి.వి.వి. గారిని వర్ణించిన

తీరు ఇది 22.6.1916.

‘లావుగాక, సన్నముగాక, పొట్టిగాక మఱీ పొడుగుగాక నిమ్మపంటి ఛాయతో అరుణోదయ కాంతులు కడల్కొల్పుచున్న శ్రీవారిని జూడగానే నా యొడలు పులకరించెను. కేలుదోయి మోడ్చి, నమస్కరించి, జాబు నర్పించుకొంటిని. చదివి, నవ్వి ‘స్నానాదికము గావించి విశ్రాంతిగొను’ మనిరి.

శ్రీవారితో నాస్థితిని విన్నవింపగా ‘ఇక నీయారోగ్య రక్షణ భారము నేను వహించితిని. వెఱవక నలుపురితో పాటుగా మామూలు భోజనము చేయవచ్చును. దానివల్ల నీకేమీ చెఱుపురాదు’ అనిరి.

నాటి సాయంకాలము ఆఱు గంటలకు నాకు శ్రీవారి శిష్యతా నుగ్రహము లభించెను. (యోగములో చేరిన తేది 22.6.1916. మీడియము సంఖ్య 330.)

శ్రీవారికి సాష్టాంగముగా నమస్కరించి నాయభ్యర్థనము నివేదించుకొంటిని. ఉపదేశము చేసిరి. వెంటనే “నీవు హాలులోనికి వెళ్ళి, ప్రేతాసనమున శయనించి, నమస్కరించి, ఉపదిష్టము నొక్కమారే యుచ్చరించి, కనులు మూసుకొని, శరీరము లోతట్టున నేమేని జరుగును గనుక దానిని గుర్తించు చుండుము. మనస్సు బహిర్ముఖమై ఎక్కడికేని పోయినచో పోనిమ్ము. నీవై యరికట్ట వలదు. అదే తిరిగి రాగలదు. ఏమి జరుగునో సాక్షి మాత్రుడవై పరికింప దలపుగొనుము. అంతే నీవు చేయవలసినది. కొన్ని నిమిషములదాక కనులు తెఱవ ప్రయత్నింపకుము. ప్రయత్నించినను దెఱవ వీలుపడదు. మరల మూసుకొనియే పోవును. శరీరములోనప్పుడు జరగవలసినదెల్ల జరగగానే కన్నులు తెఱపి యగును. అటుపై కనులు మూసుకొని పండుకొనుట కష్టమనిపించును’

అట్లే ఉపదిష్టము నొక్కమారే సార్థకముగా స్మరించి యుచ్చరించి కనులు మూసుకొని పండుకొంటిని.

తోడ్తో నాలో నేదో గొప్ప ప్రజ్ఞ ప్రవేశించి యూగించి వైచుచున్నట్లు గోచరింప దొడగెను. ఉత్సాహ వినోదములతో దానినే పరిశీలింప దొడగితిని. ‘ప్రజ్ఞ యనియో ఇంకేమనియో నిర్దేశింపదగిన యపూర్వానుభూతి ప్రవేశము నాలో విజృంభింప దొడగెను. అది యెక్కడ నారంభించినది, ఏమి జరుపుచున్నదియని వెదక దొడగితిని. అది శరీర చర్మం లోతట్టుదాక వ్యాపించుచున్నట్టు తొలుత నెక్కడ నుపక్రమించినదో గుర్తుపట్ట సాధ్యము కానట్టుండెను. శరీరములో నేదో గొప్ప క్రొత్త ఇంజన్ పనిచేయు చున్నట్లయ్యెను. నా మనస్సానందోత్సాహములతో నలలు వాఱుచుండెను.

నేను శ్రీవారి సన్నిధి కరిగి జరిగినదంతయు దెల్పికొంటిని. వారు చిరునవ్వు మోమున వెలార్చి ‘తనివితో నుండు’ మని యాదేశించిరి.

మర్నాడుదయమున లేచి కాలకృత్యములు దీర్చుకొని యోగానుభూతికి సిద్ధముగా నుంటిని. పూర్వదినపు సాయంకాలమున నాయూరిలోని వారనేకులు యోగసాధనమునకు వచ్చిరి. వారెల్ల నాయుదయమునను వచ్చి యుండిరి.

రాధాకృష్ణ పిళ్ళయని, మహదేవయ్యరు అని యిద్దఱు ప్రధాన శిష్యులుండిరి. వారు నా విషయమును శ్రీ వారికి విన్నవించిరి. అప్పుడు నా విషయము ‘టెస్టు’ తీయవలసినదిగా వారు వారి కాఙ్ఘాపించిరి.

ఉదయము సరిగా తొమ్మిది గంటల పదినేడు నిముషముల వేళ కది వ్రాయ నారంభించిరి. పిళ్ళగారు కనులు మూసికొన్నప్పుడు అంతర దృష్టికి కనుపడినవి, అంతరశ్రుతికి వినబడినవి చెప్పదొడగిరి. అప్పుడు నా శరీరాంతర్భాగమున గల స్వాస్థ్యాస్వాస్థ్యములు, నా మనోభావములు, నా అనారోగ్య కారణములు, తన్నివార ణోపాయములు, అప్పటికి జరిగిన పూర్వజన్మములు మొదలగునవి కలవు. అది యెల్ల ముగిసిన పిదప దానిని శ్రీవారి చెంతకు గొనిపోయి వినిపించిరి. వారిసమ్మతిమీద దానిని రికార్డు

చేసిరి. ఆ కాలమున యోగాభ్యాసమునకు వచ్చి శిష్యులను బొందు వారి కందఱకు నట్టి టెస్టు తీయుట జరుగు చుండెడిది. నన్ను గూర్చి వచ్చిన రికార్డును కాపి కోరితిని. శ్రీవారి సమ్మతితో నాకిచ్చిరి. అది నా దగ్గఱనున్నది.

భోజనానంతరమున నే జేర నరిగి సాష్టాంగ నమస్కారము చేసి ఇట్లు విన్నవించు కొంటిని 'మూడేండ్ల నుండి యమబాధ పడుచున్నాను. నిద్ర లేదు. శాంతి లేదు. ఆకలి, జీర్ణించుకొను శక్తి సరిగా లేవు. ఇక్కడికి రాక తలపునకు నందబోవుననగా నా యెఱుకకు తెలియకుండనే సరిగా భోజనము చేయ గల్గితిని. మీ యోగ మహాత్ములు శ్రీ నరసింహముగారి ద్వారా విన్నంతనే నాలో నేదో దివ్య సౌఖ్య సాధమునకు బాట గోచరించు చున్నట్లయినది. ప్రశాంతముగా రాగలిగితిని.

పూర్వము తీవ్రమయిన మందులు పుచ్చుకొంటిని. తదాది కడుపు ఉడికి పోవుచున్నట్టుండును. నేడదిలేదు.

నేనిక్కడ మీ సేవకుడనుగానే ఉండగోరు చున్నాను.

వారు నీకిప్పుడు 'జీతమెంత?' అని యడిగిరి. 'ఏబది రూపాయ' లంటిని. 'దీనితో నీవు నీ కుటుంబమును పోషించు కోవచ్చును. ఉన్న జీవికను మానుకొని ఇక్కడ నుండనేల?

బండి నడుచుచుండగనే రిపేరు సాగవలెను. బండి ఊడదీసి చేయుచో బండివాని జీవిక చెడును. అట్టిది నా యోగమార్గము. సాగుచున్న ప్రవృత్తికి భంగము కలుగరాదు. ఇది నివృత్తి మార్గము కాదు. రాజయోగ మార్గము. గార్హస్థ్యము ఉండవలెను. సన్యాసి కారాదు. సౌఖ్యముండవలెను. ఆహారాదులు సరిగా ససిగా కయుకొనుచుండ వలెను.

అట్టిచో నీవు నీ యుద్యోగమున నుండుటావశ్యకము. నీ యుద్యోగము నీ జీవికకే కాక లోకమునకు గూడ నుపకారకము.

నీవిక్కడ నుండ గోరుట నా సన్నిధి లాభము కొఱకే కదా! నేను సదా నీలో నుండును. నీకు వలసిన సహాయము నీలో నుండి జరుపుచునే యుండును. ఇక్కడ నీకే తీరున శరీరమున సంస్కారము జరుగుట గుర్తుకు వచ్చెనో, ఆ తీరుననే యెక్కడనున్నను అనుభూతి గుర్తుకు రాగలదు. ఉదయము జరిపిన యోగసాధనము శరీరమున సాయంకాలముదాక పనిచేయుచునే యుండును. ఎప్పుడెప్పు డెంతెంత జరగవలెనో అంతంత జరుగును.

నీలోని సంస్కారము జరపునది ప్రజ్ఞాకలితమైన చైతన్యముగాని జడశక్తి కాదు. అది యెల్క్విసిటీ వలె పనిచేయునది కాదు. ఎల్క్విసిటీ హద్దు దాటి అక్రమముగా నుపయోగించినచో కీడు తేగలదు. నీలో నిప్పుడు క్రొత్తగా ప్రవేశించిన ప్రజ్ఞ నీవధికముగా నుపయోగించు కోగోరినను అది యట్లు పనిచేయదు. ఎంత చేయవలెనో అంతే చేయును. కావలెనన్నను నీవావశ్యకత కెక్కువగా కనులు మూసుకొని యుండజాలవు. లోపల నావశ్యకమయిన పని జరుగుచుండగా కనులు తెఱవను జాలవు.

ప్రయాణములో, రైలులో, బండిలో, నడకలో ఇంకేమేని వ్యవహారములలో వర్తిల్ల వలసిన వచ్చినప్పుడు సరియయిన వేళ తప్పి పోకుండ ఒక క్షణమాత్రము మనసున స్మరించిన జాలును. కార్యాంతరములు తీరి విశ్రాంతి దొరకి నప్పుడు జరగ వలసిన సాధన మెల్ల జరగ గలదు.

వివేకమును సత్యమును ధర్మమును గుర్తించుకొనుచు నంతరాత్మ నారాధించుచు లోలో జొచ్చు కొలదిని నీకు వలసిన యుద్బోధములు లభింప గలవు. అట్టి యుద్బోధములను నీవు నీలో నెక్కడ నుండి యెట్లు పడయు చుంటివో క్రమ క్రమముగా తెలిసికొన గలవు. ముందు నీ దృష్టి ఆరోగ్య లాభమున ప్రసరించుచున్నది.

నీవు పరమార్థ కుతూహలిగా నుండిన జాలును. యోగసాధనమును

ఆకలిగొన్న రిత్తకడుపుతో నుండి చేయరాదు. ఏదీ నాహారము గొన్న పిదపనే చేయవలెను” అనిరి.

కొంతకాలమయిన తర్వాత నేను మరల కుంభకోణము వెళ్ళియుండగా శ్రీవారే నేనడగకుండానే యీ విషయమును గూర్చి యిట్లనిరి.

‘నాకు శిష్యులుగా నుండు వారెవరు గాని లోకమునకు విడ్డూరముగా తోచదగిన వేషభూషణతో నుండుట బాగు గాదు. నలుగురతో పాటుగానే యుండ వలెను. ఈ యోగమున నెవడుగానీ ప్రత్యేకముగా కడతేర జాలడు. తాను, తన చుట్టుపట్టుల వారు, తన యాహ్నులున నుక్రమమున ప్రేమ వ్యాపకమగు తీరు ననుసరించి తాను, తన చుట్టుపట్టుల వారు, తన యాహ్నులున నుక్రమముగా లోకము నంతను బ్రేమించి లోకము నంతను గడతేర్చువాడు కావలె. తన ప్రేమ సర్వలోక వ్యాపకము గానంత వఱకు నెవ్వడుగాని కడతేర జాలడు. అఖండము, సర్వవ్యాపకమునగు తత్త్వమును బడయుటకు తాను నఖండుడు, సర్వవ్యాపకమగు కాక తప్పదు. దేశ, కుల, జాతి, మతాది పరిచ్ఛేదములతో వేఱుపడి పోయి సర్వప్రజతో సామరస్యము కుదుర్చుకోలేనివాడు సంసార బంధమున కొట్టుకాడ వలసినవాడే! బహిర్ముఖముగా సాగుచున్న బహుత్త్వమును సాగనిచ్చుచునే అంతర్ముఖముగా దిరిగి అందేకత్త్వమును గుర్తించి వర్తించుట ఈ యోగ సాధనమున కొక ఫలితము. మన పరివూర్ణత భవిష్యత్తులో నున్నది గాని భూతము కాలేదు. కనుక భూతమును పీఠికృష్ణ నెలకొని భవిష్యత్తున పరమార్థ మనుభవింప వలసి యున్నది.’

ఆ తరువాత సమయాంతరమున నిట్లు చెప్పిరి-

‘మీ కేవిగాని సందేహములు తోచినచో తోచిన వానికి బదులచ్చి యోచింపక వెంటనే వానినట్లే నాకు వ్రాయుటో, అడుగుటో చేయ వలదు. మీ చేతనయినంత వఱకు వాని సమాధానమును మీరే కనుగొన

ప్రయత్నింపుడు. ఎంతకును సమాధానము దొరకని వానినే నన్నడుగుడు. న్యాయమైన, సంగతమైన ప్రశ్న మెవరికి గాని తోచినచో నాప్రశ్నపు ఘనత ననుసరించి దానికి తగినంత యత్నము చేసినచో సరియయిన సమాధానము దొరక గలదు. ఆ యత్నము బహిర్ముఖ మగు ప్రాచీన గ్రంథాదుల వల్ల, తనకు విజ్ఞులుగా తోచు నాహ్నుల వల్ల తెలియదగిన దగును. అంతర్ముఖ మగుచో ఆత్మోద్వేధ రూపక మగును. ఈ యోగమట్టి యాత్మోద్వేధమును గొల్పుటకే.

బహిర్ముఖముగా సమాధానము తెలియగోరుచో, ‘అనంత శాస్త్రం బహు వేదితవ్యం’ ఆ యా శాస్త్రములును, దత్ కర్తలును బహుభేదముల వారు. అందెవరిది గ్రాహ్యమో తేల్చవలసినది మరల నాత్మోద్వేధమే. ‘ఘట్ట కుటీ ప్రభాత న్యాయము’ న నెల్లరు నెట్లుగాని యాత్మోద్వేధముల ననువర్తింప వలసిన వారే, అనువర్తించు వారే కాక తప్పదు. బహిర్ముఖముగా లభించు విజ్ఞానమును దోడు చేసుకొని యాత్మోద్వేధముల నందుకొన గల్గినచో పరమార్థముల సులువుగా బడయ వీలుపడును.’ అన్నారు.

యోగసాధనానంతరము రామ జపము వలె కొంతదడవు తడకాను ధ్యానము చేయ బూనితిని. ఒడలెల్ల మంటలెత్తినట్లయ్యెను. అది శ్రీవారితో చెప్పితిని.

‘నియత సమయములలో తక్కు నితర సమయములలో నా యనుష్ఠానము చేయ రాదనియు, ఏదేని యావశ్యకత కల్గినచో నప్పుడొక క్షణము స్మరించి నంత మాత్రమున దానికి జరగ దగిన సౌకర్యము జరుగు ననియు, తడక పారాయణ చేయుటకు పరతత్త్వము చెవిటి గాదనియు, నోటి మాటను చెవి విన్నట్టే మీ యభ్యర్థనములనది విన గలదనియు, ఒక తూరి ప్రార్థించినంతనే సర్వసిద్ధముగా ననుగ్రహింపగా నది చూచు చుండగా మరల మరలనడుగుటేల యనియు’ ననిరి. ‘ఓలిఫానులో



ఒకతూరి పిలువగా నవతలి వారు సిద్ధముగా బదులు పలుకుచుండగా దానిని వినక యూరక పిలుపులే పిలుచు వాని తీరువంటిది పదింబదిగా స్మరించు చుండుట' యనిరి.

1925 వ సం॥ ప్రాంతముల నొక మిత్రుడు నిరంతరము శ్రీవారి స్మరణమే రామజపము వలె జరపుట సాగించెను. కొన్నాళ్ళకు శరీరమెల్ల నగ్నిజ్వాల వలె నయ్యెను.

జరపిన తప్పిదమునకు పశ్చాత్తాపము సెంది క్షమింప ప్రార్థించి సక్రమముగా నడుచుకొన సాగించిన తరువాత నారోగ్యము చక్కబడెను.

ఇంటికి వచ్చిన వారం రోజులలోనే నాకు ఆఫీసు నుండి తెలిగ్రాం వచ్చెను. 'తక్షణమే నీవు తంజావూరి లైబ్రరీ పరిశీలనమునకు వెళ్ళవలసినది. అక్కడ చేరి పనిచేయవలసినది' అని.

మద్రాసు వచ్చి ఆఫీసుకు వెళ్ళి, మద్రాసులో నాగక కుంభకోణమునకే వెళ్ళి పోయితిని.

శ్రీవారు నన్ను ప్రతివారము సెలవు దినమున తంజావూరు నుండి కుంభకోణము వచ్చుచుండు మనిరి.

ఆ కాలమున రైలు చార్జీ అర్ధరూపాయ లోపుగా నుండెను. అట్లే చేయుచుంటిని.

1916 క్రిస్మస్ సెలవులు వచ్చినవి. నేనా సెలవు రోజులలో శ్రీవారి సన్నిధి నుంటిని. 31.12.1916 న విరేచనములయ్యెను. నీరస పడితిని.

శ్రీవారికి ఈ అసందర్భము తెలిసెను. రామచంద్రయ్యరుగారు అను ముఖ్యశిష్యుని బిలిచి 'ప్రభాకరునికి విగర్ సప్టె యగుటకు బ్రీటీషీయ' మనిరి. అతడు పండుకొన్న నా దగ్గరకు వచ్చి యట్లు చేసెను. అయిదు నిమిషములలో పండుకొన్న నేను లేచి కూర్చుండి, కూర్చున్న నేను లేచి,

లేచిననే నిటు నటు దిరిగి, తిరిగిన నేను పర్యెత్త గలిగి యుత్సాహ శక్తి పూరితుడనయితిని.

శ్రీవారి పాదముల వ్రాలితిని.

రైలు వేళగుచున్నది గాన వెంటనే స్టేషనుకు పొమ్మనిరి. 'ఇక నుండి యనారోగ్యముండదు. వారము వారము రానక్కఱ లేదు. రెండు రోజులు శలవు కలసి వచ్చిన రమ్ము. పగలు హాయిగా భోజనము చేయుము. ఉదయము, మధ్యాహ్నము లఘ్వాహారము గొనుము. జీర్ణశక్తి సరిగా నుండును. లివరు సరిపడినది. రాత్రిపూట మజ్జిగ కాక పాలు పోసికొని భుజింపుము' అనిరి. తంజావూరికి వచ్చివేసితిని.

నన్ను బిలిచి శ్రీవారు 'నీవీరాత్రి నేను సదా వర్తిల్లుచుండు యోగాలయపు గదిలో, నేను విశ్రమించు బల్లమీద నీ భార్యతో శయనించుము. నేనిప్పుడు ఇంటనే శయనించు చుంటిని' అనిరి. నేను గడగడలాడి సిగ్గుతో అంగీకార సూచకముగా తల వంచితిని. కాని నాకు తర్వాత చాలా వెరపు గల్గెను. అది గురుదేవులు శయనించు గది. అందు వారు విశ్రాంతి గొను బల్ల! అందు నేను శయనించుటా? అందునూ సద్వితీయముగా! అని వణకితిని.

శ్రీవారు ఇంటిలో విశాలమయిన మండువారో చంద్ర నక్షత్రాదులు, నీలాకాశము గోచరించుచుండగా చల్లనిగాలి వీచు చుండగా, నొక గోల్డు మెడల్ మడత మంచము మీద పలుచని పడుకొన్న శయనించి యుండిరి. పడుక మీదను, క్రిందను చల్లిన మల్లెపూవు లున్నవి. పట్టు తలగడ కలదు. తెల్లని పలుచని పట్టుసెల్లా కప్పుకొని యుండిరి. మంచమునకు దోమతెర కప్పుండెను. అదను బ్రతీక్షించుచు వారు కనులు దెరచి లేవ నుంకించు నంతలోనేను చేరనరిగి పాదములు స్పృశించి నమస్కరించితిని. 'రాత్రి యొక్కడ శయనించితివ' ని యడిగిరి. ఇంటిలో స్త్రీలతో

స్త్రియు, వాకిటి యరుగు మీద నేనును శయనించుట తెల్పితిని. చప్పురించి 'నామాట పాటింపక పోతివిగదా!' యనిరి. సిగ్గుతో తల వంచితిని. 'సరే! కానిలే! ఏమి విశేషము?' అనిరి.

'మా తల్లిదండ్రులు వృద్ధులు. ఎప్పుడేమి జరుగునో? వారికి మీ శిష్యుత ననుగ్రహింప వేడుచున్నాను. వారిక్కడికి రాజాలరు.' అంటిని. 'వారి వయసెంత?' యనిరి. 'మా తండ్రిగారి వయసు డెబ్బది దాటినది' యంటిని. 'అంత వార్షక్యముననున్న వారిని గూర్చి యను తపింతువే? చిరకాలము నీతో జీవితము గడపవలసిన నీ భార్యను గూర్చి యడుగవేమి?' యనిరి.

'సరే కాని నేడు ఎనిమిది గంటలకు నీభార్యకు ఇన్‌సియేషన్ జరుగును. అందుకు వలయు సన్నాహములు జరపుము. ఫారము వగైరాలు ఫిలప్పు చేయించుము' అని శయ్య వీడి లోనికరిగిరి.

ఎనిమిది గంటలకు ఇన్‌సియేషన్ జరిగినది.

మరల శ్రీవారిని దర్శించి నా కోర్కె-మా తల్లిదండ్రుల విషయమును ప్రశ్నించితిని.

ఇక వారి శరీరములను చిరకాలము రక్షింప ననువు పడదు. అయినను నీవు వెంటాడుచున్నావు గాన చెప్పుచున్నాను. 'నీవు యోగసిద్ధుడవైతే- 'దశపూర్వేషాం దశాపరేషాం'- మీ వంశ్యులకు నీ యోగ వాసనలఁజివారు కడతీర గలరు. పది సంవత్సరములు విడువకనాయాదేశము చొప్పున యోగాభ్యాసము చేయవలెను. అన్ని వాంఛితములను నీవే నెరవేర్చుకొన గల్గుదువు. ఇప్పటికి మీ తల్లి దండ్రులక్కడనే ఉండి యీ నా యుపదేశించు విధానము నాచరింతురు గాక' అని తద్విధానము తెల్పిరి.

నేనెంతో ఉప్పొంగితిని.

మఠి పదేండ్లకు గాని నేను గుర్తింప యోగ్యత గలవాడ గాజాలనయితిని. పదుమూడేండ్ల కద్భుతముగా తద్రహస్యమెల్ల ననుభూతి పూర్వకముగా గోచరించెను.

శ్రీవారు శరీరమును విడుతురుగా నాడీకారుని ప్రశ్నించిరి. 'ఉన్నది యున్నట్టే వ్రాయుట, చదువుట జరుపుచున్నావా? కల్పనలు సాగించు చున్నావా?' అని.

అతడొక కల్పన జేసినట! 'ఎప్పుడు గాని యిట్లు మార్చ వలద' ని శ్రీవారు శాసించిరి.

కాపీలను పశపరచుకొని కట్టకట్టి యట్టుకమీద దాచివైచిరి. ఇక నాడి చదువ వలదనిరి.

'నాడికి పరమ ప్రామాణ్యము కల్పించుకొని మీరు చదువరాదు. నా దగ్గఱకు మీరు వచ్చి శిష్యులగుట నాడి మూలమున గాదు. నాడి జూచుట మీరు నా శిష్యులయిన తర్వాతనే. ఏ కారణములతో మీరు నా శిష్యులయితిరో ఆ కారణముతోనే నన్నను వర్తింపుడు. నా మాటలు స్వతః ప్రమాణములు గాని పరతః ప్రమాణములు గావు. నన్ను, నా కార్యములను నాడి ననుసరించి విశ్వసించ వలదు.' అనిరి.

నా యోగమార్గమును పరిపూర్ణముగా గుర్తించుట ఎవరికిని సాధ్యము గాదు. అది నాకు కూడా నప్పటప్పట తెలియనగునదిగా నుండును. శాఖోప శాఖలుగా పెరుగ గల మర్రిచెట్టునకు ఎన్నాళ్ళకే దిక్కున నేశాఖనది వెలయింప గలదో తెలియ నట్టే లోక తంత్రమున, మఠీ యీ యోగ తంత్రమున వికాస ముండును. మానవుడు ఈశ్వరతనం చేరబోవుకొలదిని దానిని తెలియగల్గ వచ్చును. వృక్ష శాస్త్రమున గొన్ని వృక్షము లిన్నాళ్ళకిన్ని యాకులనో, శాఖలనో వెలయింప గలవనీ,

యీ యీ సమయములలో బుష్పింప గలవనీ, ఫలింప గలవనీ, ఇన్ని పుష్పములనీ, ఇన్ని ఫలములనీ కూడ గుర్తించుట జరుగు చున్నది. మానవ ప్రజ్ఞ పెరుగను పెరుగను ఈశ్వరునకు చేరువ కానుగాను సర్వప్రాణీ సృష్టి రహస్యములను మానవుడు గుర్తింప గల్గ వచ్చును. మానవత పెరుగను పెరుగను తద్ హృదయమున నుండి ప్రజ్ఞోద్బోధములు పెరుగ గలవు. ఇప్పుడు పెంపొందుచున్న శాస్త్రములన్నియు నట్టివే.

మానవ హృదయము నిర్దుష్టము కానంత వఱకు, మానవ వాక్కు సుపవిత్రము కానంతవఱకు, మానవ కార్యములు వినిర్మలములు కానంత వఱకు సృష్టి రహస్యము మానవత గుర్తునకంద నేరదు. ప్రయత్నములు సాగుచున్నవి.

మీరీ నాడీ గంధాదుల వెంటాడుట సాగించితిరేని మీలోని ప్రజ్ఞోద్బోధములు కుంటు పడును. ప్రజ్ఞోద్బోధముల వెంటాడుచు బాహ్యశాస్త్రాది సాధనములను విడనాడ వలెను. కడ కు ఆత్మానుభూతిలో నెలకొనుట యగును. మీరు చూడ వలసినది యీ తాటాకుల నాడి గాదు. శరీరమున చైతన్యముతో ఆడుచున్న నాడి. ఈ తాటాకుల నిప్పటికిక గట్టిపెట్టి ఇందు చూపుతత్పరతను యోగసాధనముల మీద చూపుడు" అనిరి.

**శ్రీ శాస్త్రిగారి గొప్పతనమేమి?**

1. మాస్టరు సి.వి.వి.గారి చేత ఇన్‌సియేషన్ పొందడము.
2. శ్రీవారితో నేరుగా మాట్లాడడము.
3. సాసైటి సూపరింటెండెంటు గారైన శ్రీ ఎస్. సుందరము గారి పర్మిషను లేకుండా సి.వి.వి. గారిని చూడడము.

4. ప్రతి ఆదివారము తంజావూరి నుండి తనవద్దకు రమ్మని సి.వి.వి.గారు ఆజ్ఞాపించడము.
5. సి.వి.వి. గారు పడుకునే బల్లపైన భార్యసమేతముగా పడుకోమని సి.వి.వి. గారు చెప్పడము.
6. మాస్టరు సి.వి.వి. గారు సెలవిచ్చిన అమృత వాక్యాలను మనకు అందించడము.

పై అదృష్టాన్ని పొందిన ధన్యజీవి శ్రీ వేటూరి ప్రభాకరశాస్త్రిగారు.

**కుంభకోణము వెళ్ళుటకు మార్గము:-**

మదరాసు నుండి బస్సులు కుంభకోణమునకు గలవు- కుంభకోణము నకు రాగానే మళయపాలం అని చెప్పితే దించగలరు- అక్కడికి నూరు గజాలదూరంలో కీఫ్ డబ్బీర్ తెరు అని ఉన్నది-దాని మొదటనే మాస్టర్ సి.వి.వి. యోగస్కూలు-కాలేజి-యూనివర్సిటీ అనే బోర్డు ఇంగ్లీషులోను, తెలుగులోను, అరవములోనూ కలదు-ఆ ఇంటిలోని రూములోనే మాస్టరుగారు 22 సంవత్సరాలు ప్రార్థన చేసినది. రైలు ఎగ్జూరు నుండి బయలుదేరును.

కారులో వచ్చేవారు మదరాసు-చెంగల్ పట్టు-దిండివనం-విశుప్పురానికి ముందే బ్రిడ్జి ఉంటుంది. దానిని దాటగానే తంజావూరు అని బోర్డు ఉంటుంది. అక్కడ ఎడమచేతిపైపు తిరిగి-నైవేలి-వడలూరు-శేత్తియాతోపు మార్గముగా వచ్చేది.

ఈ బుక్‌లెట్ ఇంకా ఆంగ్లము, తమిళము, కన్నడము మరియు హిందీ భాషలలో కూడా లభిస్తుంది.

పూజ్యశ్రీ గురుదేవులు  
శ్రీ వేటూరి ప్రభాకర శాస్త్రి గారు యోగాన్ని గూర్చి  
రచించిన పద్యాలు

శ్రీ నిరంతరానంద నిశ్రేయసార్థ  
సాధకము, సర్వకీర్తిష బాధకము, స  
మగ్ర విఙ్ఘానదము, మహామహిమ ఘనము  
శరణమగు మాకు సద్గురు చరణయుగము.

సీ.వీ.వీ. కరుణా కటాక్షములు రక్షించున్ సదా తన్మయం  
బై వర్ణలెడు భక్తియున్నయెడ నిత్యానంద మారోగ్యమా  
హా పుట్టించెడు ప్రజ్ఞ ఈ త్రయము లభ్యంబౌను తార్కాణ నే  
నే వేయేటికి? మీరలిందరును దీనిం జక్క గుర్తింపరో!

గురుచరణారవిందములకున్ బ్రణమిల్లి తదీయ సత్ప్రసా  
భరపరిసంస్కృతంబులగు భావములన్ వెలయించి తత్ప్రవి  
స్ఫురణము లోకమందు బరిపూర్ణము కాగల దన్న వేడ్క పొం  
పిరిగొన జెప్పెదన్ నిజము పెంచి సమంచితమైన సత్ప్రతిన్.

త్రికరణ శుద్ధిగా భవదధీనుడనై యితర ప్రవృత్తి వీ  
డికొని పరార్థ లాభమొకటే గమనించుచు నుండు, నింక మా  
యికము ధనాదికమ్ము గణియింపను, సత్యదయోపకార సా  
ర్థక మగు నాత్మ చింతన పథంబును దప్పి చరింప నీశ్వరా!

సర్వకర్తయౌ నీశ్వరేశ్వరుని దివ్య  
తేజము వరేణ్యమును, వినుతింతుమెపుడు  
ఇది గదా లోననుండి మాకెపుడు మంచి  
మంచి యుద్ధోధముల నొదవించుచుండు.

నారలు కట్టుచీర లశనంబులు గాయగసుళ్ళు కొండలున్  
కారడపుల్ నివాసములుగా దపియించి మహర్షు లెవ్వరిన్  
జేరుకొనం దలంచి రల చిన్మయ తత్త్వము సర్వమానవో  
ద్ధారము గోరికొన్న యవతారము మద్గురుమూర్తి గొల్పెదన్.

వర్తింతున్ మతదేశజాతి కృతముల్ వైవిధ్యముల్ వీడి, ని  
ర్వర్తింతున్ బరిచర్యనార్తులకు యావత్ప్రజ్ఞ నర్పించి, యా  
వర్తింతున్ గురుదేవ సూక్తములు భావస్ఫూర్తి, నట్లయ్యు, నే  
ధూర్తుండొడు నొకొక్కచో, నడపుమీ దుందుడ్కు నాత్మేశ్వరా!

నాసల్ రేపగ నంతరంగపు టరణ్యం బంధకారమ్మునన్  
దాసోహమ్మని చొచ్చితిన్ వెదక నంతర్యామి నాలో నెదో  
భాసిల్లెన్ జీటువెల్గు చేర జన దావమ్మయ్యె నా యగ్నిలో  
నే సోహమ్మయి నిల్చితిన్ బిదప నేదీ నాతనం బయ్యెడన్.

దూరంబేల పరంబు నీ విహమునందున్ భక్తరక్షార్థ మ  
ర్పారూపంబు ధరించెయింటి వననిచ్చల్ నిన్నె లోకన్ను చె  
న్నారం గాంచెద దేహదేవకుల మూలాధార మందాసహ  
స్రారంబున్ సుఖ సత్య చిత్కలిత దీపారాధనల్ సేయుచున్.

పరుషము నిప్రుయోజన మబద్ధ మనార్యము చేరరాదు నా  
విరచనలందు, డెందము పవిత్రముగా విలసిల్లి సత్యసుం  
దరము పదార్థయుక్తమగు తత్త్వమునే వెలయింపగా వలెన్  
గురుచరణార విందములకుం బ్రణమిల్లెద నట్టినేర్పికై.

దివ్యద్వివ్య భవత్ప్రసాగరిమచే దేదీప్య మానంబుగా  
నవ్యంబైనటువంటి దివ్యపథమున్ నానాట యోగీశసం  
సేవ్యం బైనది తారకం బనబడున్ సద్యోగమార్గంబు మ  
మ్మేన్యాధుల్ జెనకంగ నీక నిలుపున్ ఏకార్థ సంఘాయయ్యె.

నా చిత్తంబు పరిక్ష చేసుకొనుచున్నాడన్ యథార్థంబుగా  
బోచంతైనను దుష్ప్రవర్తనము దుర్బోధం బెరుంగన్ బవి  
త్రాచారంబున బ్రహ్మతత్త్వ పరమార్థానందముం గూర్చి యా  
లోచింతుం బలవింతు జింతింతు నేలో నన్ను వంచించుటల్.

చక్షుర్గోచరమైన యీ జగతికిం జాటై యనేకాద్యుత  
ప్రేక్షాలక్ష్మిత మెంతయేన్ గలదు, తద్విజ్ఞాన సర్వస్వమున్  
లక్షింపందగు శక్తి మర్త్యులకు గల్గన్ లేదు; యద్దాన; బ్ర  
త్యక్షంబైనది నీ కొకింత; యట మాటై యింక నేమున్నదో.

కరుణామూర్తి; జగత్కుటుంబి; యతడిక్కట్లన్ ననున్ ముంచునన్  
వెఱ నాకింతయు లేదు; తన్మయత నే వేళం బ్రవర్తిల్లుదున్.  
మరణం బిప్పుడు తప్ప దేనదియు సంప్రాప్తించు; లేకున్నచో  
దొరకున్; నా పరితోషహితు విట మీ ర్దుఃఖింపగా నేటికిన్.

వే. ప్రభాకర శాస్త్రి.



ఇంకా ఎక్కువ వివరాలు కావాలంటే

ఎ.వి. శ్రీనివాసాచార్యులు. (సీ.సా.)

మాస్టర్ సి.వి.వి. యోగ సెంటర్ బ్రాంచి

శ్రీ ప్రభాకర మిత్ర మండలి,

సెం.12, రాములవారి ఉత్తర మాడ వీధి, తిరుపతి - 517 507. చిత్తూరు జిల్లా.

ఆంధ్రప్రదేశ్.-ఇండియా.

☎: +91(0)877 222 8814, వెబ్సైటు: www.mastercvv.org.

ఇ-మెయిలు: avsacharyulu@mastercvv.org. (or)avsacharyulu@rediffmail.com.,  
webmaster@mastercvv.org.

శ్రీ శాస్త్రిగారి గొప్పతనమేమి?

౧. 1910 హిలీస్ కామెట్ ద్వారా మాస్టర్ సి.వి.వి. గారికి విశేషమైన ప్రజ్ఞ  
ప్రవేశించింది. ఆ కామెట్ను మామూలు కంటితో దేశములో మొట్టమొదటగా  
చూడడము.

మొదటి ముద్రణ :- డిసెంబరు 2002

రెండవ ముద్రణ :- ఫిబ్రవరి 2003

మూడవ ముద్రణ :- మే 2003

నాల్గవ ముద్రణ :- జనవరి 2004.

ఆయిదవ ముద్రణ :- ఆగస్టు 2005